

प्रेषक,

सौरभ जैन,
अपर सचिव,
उत्तराखण्ड शासन।

सेवा में,

सचिव/उपाध्यक्ष,
कुम्भ क्षेत्र नियंत्रण एवं व्यवस्था समिति/
हरिद्वार विकास प्राधिकरण,
हरिद्वार।

शहरी विकास अनुभाग-1

देहरादून : दिनांक : 10 मार्च, 2008

विषय: मंगलौर-लण्डौरा मार्ग के पुनःनिर्माण एवं सुधार कार्य हेतु धनराशि के निवर्तन पर रखी धनराशि से व्यय की स्वीकृति के संबंध में।

महोदय,

उपर्युक्त विषयक आपके पत्र संख्या 16/कु.मै.-2010/आगणन दिनांक 06 फरवरी, 2008 की ओर ध्यान आकृष्ट करते हुए मुझे यह कहने का निदेश हुआ है कि श्री राज्यपाल, अधिशासी अभियंता, निर्माण खण्ड, लोक निर्माण विभाग, रुड़की के द्वारा, मंगलौर-लण्डौरा मार्ग के पुनःनिर्माण एवं सुधार कार्य हेतु प्रस्तुत आगणन रु. 396.20 लाख के तकनीकी परीक्षणोपरान्त अनुमोदित रु. 390 लाख की लागत की प्रशासकीय एवं वित्तीय स्वीकृति देते हुए, शासनादेश संख्या भा.स.-01/IV(1)/2008-39(सा.)/2006-टी.सी. दिनांक 08.02.2008 के द्वारा निवर्तन पर रखी गई धनराशि रु. 4980.97 लाख के सापेक्ष, वित्तीय वर्ष 2007-08 में रु. 390 लाख (रु. तीन करोड़ नब्बे लाख मात्र) की धनराशि को व्यय किए जाने की निम्नलिखित शर्तों एवं प्रतिबन्धों के साथ सहर्ष स्वीकृति प्रदान करते हैं : -

1. कार्य करने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर तथा जो दरें शिड्यूल ऑफ रेट में स्वीकृत नहीं हैं अथवा बाजार भाव से ली गई हों, की स्वीकृति नियमानुसार अधीक्षण अभियन्ता से अनुमोदित कराना आवश्यक होगा।
2. कार्य करने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी।
3. कार्य पर उतना ही व्यय किया जाए, जितनी राशि स्वीकृत की गई है।
4. एकमुश्त प्राविधानों को कार्य करने से पूर्व, विस्तृत आगणन गठित कर सक्षम प्राधिकारी से अनुमोदन अवश्य प्राप्त कर लिया जाए।
5. कार्य कराने से पूर्व समस्त औपचारिकताएं तकनीकी दृष्टि को मध्यनजर रखते हुए एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित कराना सुनिश्चित करें।
6. निर्माण सामग्री क्रय करने से पूर्व मानकों एवं स्टोर पर्चेज नियमों का पालन कड़ाई से किया जाए।
7. निर्माण सामग्री को प्रयोग में लाने से पूर्व सामग्री का परीक्षण प्रयोगशाला से अवश्य करा लिया जाए तथा उपर्युक्त सामग्री का ही प्रयोग में लाया जाए।

